

Dini-mənəvi əlaqələrin inkişaf perspektivləri müzakirə edilib



Vatikan ilə Qafqazın dini mərkəzi - Qafqaz Müsəlmanları İdarəsi arasında mövcud dini-mənəvi əlaqələr və bu əlaqələrin inkişaf perspektivləri müzakirə edilib. Qafqaz Müsəlmanları İdarəsinin (QMİ) sədri Şeyxüislam Allahşükür Paşazadənin Vatikanın Cənubi Qafqaz üzrə elçisi nunsı Marek Solcinski ilə görüşündə bu səfərin dünyada və regionda sülh, ədalət və əmin-amanlığın, uca Yaradanın vacib buyurduğu mənəvi-əxlaqi dəyərlərin bərqərar edilməsinə böyük töhfə olacağı vurğulanıb.

Roma Papası Fransiskə səmimi salamlarını və xoş arzularını yetirməyi xahiş edən Şeyxüislam A.Paşazadə Pontifikin bu yaxnlarda Patriarx Kirillə tarixi görüşünü yüksək qiymətləndirdiyini, bu münasibətlə hər iki dini liderə təbrik məktubları ünvanladığını bildirib. Papa Fransiskin dünya miqyasında dinlərarası dialoq və əməkdaşlıqla dair səylərini dəstəklədiyi vurğulayan A.Paşazadə Müqəddəs Taxt-Tacın başçısının bu ilin payızında Azərbaycana səfərinə böyük dəyər verdiyini xüsusi qeyd edib.

Azərbaycanın dünyada multikultural dəyərlər diyarı olduğunu, mədəniyyətlər, dinlər, sivilizasiyalararası əməkdaşlıqla dair təşəbbüs'lərə ali diqqət göstərildiyini Vatikan elçisinin diqqətinə çatdırın QMİ sədri xalqımızın bu nailiyyətləri ilə fəxr etdiyini və dünyaya öz örnek multikultural modelini təqdim etdiyini vurğulayıb.

Nunsı Marek Solcinski görüşə görə QMİ sədrinə minnətdarlığını bildirib. Vatikanın Cənubi Qafqaz üzrə elçisi Vatikan-Azərbaycan əlaqələrinin yüksək səviyyəsindən razılıq ifadə edib və bu əlaqələrin inkişafında şeyxüislamın rolunun Vatikan tərəfindən dəyərləndirildiyini diqqətə çatdırıb.